

Akugu Ma Mi Mota 'Ba YOWANI

^I Ma bulöbu mugu waraga nime ziyi bo pori ma Gayo. Ni ame mo'c yi 'deni ngi kulöwö ro ma laka ne.

^{II} Ni ame mo'c yi ne, Boko'ba ki'di yi kö'bö ti ro keyi, yeyi abo keddi tyi kozo ma keddi laka komo bo. ^{III} Lende ma muwö di zi löndö ma keddi kako di ziyi dayi naga nime i'di ma 'deni ngi medii miliya ti lonjo. Ame muwö 'deni kiya te önyö 'deni nduwë kö'bö go kori 'ba lende kodoro nime kozo ma tonë keddi ko'do molo ne. ^{IV} Tiliya ma, ma ro do kiteli na go ame muwö 'deni kole ma ga kinda'ba kori 'ba lende ma kodoro nime 'deni ne.

Konyi

^V Ni ame mo'c yi ne, ma laka mo na ro konyi ko'do 'bi zi löndö tine ma ro do kiteli mo zi löndö ame ga ro bo löwö ne. ^{VI} Lije iyeti go akoc'c 'bi 'deni mi kanisa bine. Kina ma laka mo ziyi toja lije ro ame kari go komo Boko'ba ne mi kori 'ba lingere 'benni. ^{VII} Römöyi lije edi kari mi lingere nima mi möyi Kurisitö kinza tidëki oto di zi bo löwö ame ga kikali Yesu Kurisitö de ne. ^{VIII} Kina zize ti 'do tokonyi lije ma te naga nime römöyi go deddi gbi ro bo ndobo lepi zinni mi lende kodoro 'ba Boko'ba.

^{IX} Mugu waraga mbowa 'deni zi kanisa. Tine a mo Diwotepa bo koyoyo ro bo ro löbu mo nima inza kuwö do lende ze. ^X Kina odo mako

'deni ti mora gɔ lende abo naga nima yaga zi bilaka, bētī abo naga nima bo kunzö kpama gbī ti kore mbëmbë abo naga nima. Tine a ma kënyë kulöwö rɔ dɔ kiteli mo na rɔ ame bo ko'dɔkɔ ŋba 'ba kanisa dë ne. Kina lende abo gbī tota gɔmo toga lijë ame ga kädī kota ŋba naga nime lijɔ 'bënnī ga ne yaga di mī kanisa.

^{XI} Ni ame mɔ'ɔ yi ne, kinza kogba görö 'ba lende kënyë dë tine 'ba lende laka na kogba. Römöyī bɔ ame kädī ko'dɔ lende laka ne na rɔ 'ba Bɔko'ba. Tine bɔ ame kädī ko'dɔ 'ba bo rɔ lende kënyë ne o'ja Bɔko'ba dë.

^{XII} Bilaka pili ëdī kiya lende 'ba Demetoriyo rɔ ma laka. Kina lende laka ko'dɔ abo ileme bo 'deni ŋgī rɔ ma laka. Kina dutī 'deni gbī gɔmo lende abo ëdī rɔ ma laka. Kina ikali 'deni dɔ lende kutī ze ëdī rɔ ma laka.

Akumötö

^{XIII} Mëdī ti lende mɔɔ ga ŋbanjī 'dɔ tiya mo ziyī. Tine mo'dɔkɔ dë kpe tugu mo mī waraga ti galama. ^{XIV} Miteri ŋgī gɔ mo'ja yi gīrī naga nime gɔ dilende di dɔ kɔmɔ di dɔ kɔmɔ kɔzɔ a nime te.

^{XV} Yëyī abo kädī tīyī. Pɔri yī ga ame bine ne umötö yi pili. Kina 'dɔ kumötö pɔri ma ga ama yagi ne me rɔ kɔtokɔɔ.

**Ndose Kɔɔ Laka, Buku 'ba Tisaki ni Tɔɔ
to Lömu La'ja 'Ba Yësu Kurisitö Nere Ze
Jur Modo: Ndose Kɔɔ Laka, Buku 'ba Tisaki ni Tɔɔ
to Lömu La'ja 'Ba Yësu Kurisitö Nere Ze New
Testament+**

copyright © 1998 Wycliffe Bible Translators, Inc.

Language: (Jur Modo)

Contributor: Wycliffe Bible Translators, Inc.

All rights reserved.

2020-11-18

PDF generated using Haiola and XeLaTeX on 21 Feb 2024 from source
files dated 29 Jan 2022

4cdbc69b-5207-55d8-8df2-e743cba8dc07